




Title

Journal of BAHISEEN

Issue

Volume 02, Issue 04,
October-December 2024

ISSN

ISSN (Online): 2959-4758

ISSN (Print): 2959-474X

Frequency

Quarterly

Copyright ©

Year: 2024

Type: CC-BY-NC

Availability

Open Access

Website

ojs.bahiseen.com

Email

editor@bahiseen.com

Contact

+923106606263

Publisher

BAHISEEN Institute for
Research & Digital
Transformation, Islamabad

حضرت زین العابدین علی بن حسین رضی اللہ عنہ کی مرویات کا مطالعہ A Study of the Narrations of Hazrat Zainul Abideen Ali bin Hussain (RA)

Qari Aziz Haider

PhD Research Scholar, Govt. College University,
Faisalabad, Visiting Lecturer, IIUI, Islamabad
Email: drhaider092@gmail.com

Syed Faiz Ul Rasool Shah

PhD Research Scholar, Govt. College University, Faisalabad

Dr. Hafiz Muhammad Sajjad

Associate Professor, AIOU, Islamabad

Abstract

The first basic source of Islamic teachings is the Holy Qur'an, and its first and most important interpretation is the Hadith of the Messenger of Allah (PBUH). Accepting one of the two is the denial of others. One cannot understand the Holy Quran without the Hadith. Due to this need, scholars from the Companions of the Prophet (PBUH), may Allah bless them and grant them peace, to the followers of the nobles, from the imams to the hadith scholars, and from the jurists to this day, have rendered valuable services in the field of hadith and the science of hadith. The Tabi'in al-Azam acquired the knowledge of hadith from great personalities such as the companions of the Prophet (PBUH), may Allah bless them and grant them peace, and passed this knowledge of hadith to the community of the Tabi'in. An important person among these followers is Hazrat Ali bin Hussain, known as Imam Zain al-Abidin (may Allah be pleased with him). In this article, his introduction, position and the study of his narrative regarding the science of hadith have been presented.

Keywords: Hadith, Authority of Hadith, Sunnah, Hadith Sciences, Ali Bin Hussain

تمہید:

اسلامی تعلیمات کا پہلا بنیادی ماخذ قرآن کریم ہے اور اس کی اولین اور اہم تفسیر و تشریح حدیث رسول اللہ صلی اللہ علیہ وآلہ وسلم ہے اور یہ بات بھی اظہر من الشمس ہے کہ قرآن کریم اور حدیث نبوی علیہ الصلوٰۃ والسلام دونوں ہی منزل من اللہ ہیں اور دونوں میں سے ایک کو ماننا اور دوسرے کا انکار گویا دونوں کا انکار ہے حدیث کے بغیر قرآن کریم سمجھ نہیں آسکتا اسی ضرورت کی بناء پر صحابہ کرام رضوان اللہ علیہم اجمعین سے لے کر تابعین عظام اور ائمہ کرام سے لے کر محدثین تک اور فقہاء سے لے کر آج تک آنے والے اہل علم حضرات نے حدیث و علوم حدیث کی گراں قدر خدمات سرانجام دی ہیں۔ تابعین عظام نے علم حدیث صحابہ کرام رضوان اللہ علیہم اجمعین جیسی عظیم شخصیات سے حاصل کیا اور علم حدیث کے اس سلسلہ کو آگے اتبع تابعین کی جماعت تک پہنچایا ان تابعین میں ایک اہم شخصیت حضرت علی بن حسین المعروف امام زین العابدین رضی اللہ عنہما کی ہے۔ اس مقالہ میں آپ کا تعارف، مقام اور علم حدیث میں آپ کی مرویات کا مطالعہ پیش کیا گیا ہے۔

احوال و آثار

نام و نسب اور تعلیم و تربیت:

حضرت علی بن حسین بن علی ابن ابی طالب رضی اللہ عنہم زین العابدین کے لقب سے معروف آپ کی نسبت خاندان نبوت کی طرف ہے، آپ حضرت علی بن ابی طالب رضی اللہ عنہ کے صاحب زادے سیدنا حسین رضی اللہ عنہ کے بیٹے ہیں، قرشی اور ہاشمی ہیں، ابوالحسن ان کی کنیت ہے ابو محمد اور ابو عبد اللہ بھی کہا جاتا ہے۔ جلیل القدر تابعی ہیں، آپ کی عمر ۵۸ سال ہوئی ۹۴ھ میں وفات ہوئی جنت البقیع میں اپنے تایا امام حسن مجتبیٰ رضی اللہ عنہ کے ساتھ دفن ہیں۔ امام حسین کے تینوں بیٹوں کا نام علی ہے علی اکبر علی اوسط علی اصغر، علی اکبر اور علی اصغر تو کربلا میں شہید ہوئے علی اوسط یعنی امام زین العابدین میدان کربلاء میں فوج گئے تھے۔ حسینی سادات کا سلسلہ آپ ہی سے چلا، ان کے شاعر فرزدق و کثیر عزمہ ہیں نقش خاتم (وما توفیقی إلا باللہ) ¹۔

القابات:

آپ علیہ السلام اہل بیت سے چوتھے امام ہیں آپ کا نام علی کنیت ابو محمد ہے بعض نے ابوالحسن لکھی ہے اور مشہور القابات میں سے سجاد، زکی، امین، سید العابدین اور زین العابدین ہیں۔ امام مالک کہتے ہیں یہ لقب زین العابدین انکا بسبب کثرت عبادت کے ہوا۔ ²

حسن اخلاق:

آپ کے اخلاق حسنہ میں نبی کریم صلی اللہ علیہ وآلہ وسلم کے خلق عظیم کی چمک و دمک تھی یہی وجہ تھی کہ دشمن نے بھی حضرت علی بن حسین کے بلند اخلاق کا اعتراف کیا ہے اور آپ محاسن اخلاق کے تمام زاویوں اور گوشوں کو لپیٹے ہوئے تھے یعنی علم و غفو، رحم و کرم، مہمان نوازی، صبر و قناعت، ایفا و عہد، نرم گفتاری، غم خواری، تواضع و انکساری کے تمام مراتب پر امام زین العابدین فائز تھے اور آپ علیہ السلام بہت بڑے فیاض اور سخی تھے اور سخاوت میں رسالت مآب علیہ الصلوٰۃ والسلام کے نمونہ تھے۔

تحصیل علم اور علمی مقام:

حصول علم کا ذوق اور اس کی اہمیت ائمہ اہل بیت اطہار کی سیرت میں واضح طور دیکھا جاسکتا ہے کہ انھوں نے اس معاملہ میں ہر ممکن ذرائع اختیار کرتے ہوئے محنت و مشقت سے علم دین کا حصول کیا اور اس کے بعد امت مسلمہ کو بھی اپنے علوم سے فیضیاب کیا حضرت علی بن حسین نے کبار صحابہ کرام سے کسب فیض کیا، آپ نے امہات المؤمنین میں سے حضرت عائشہ، حضرت ام سلمہ، حضرت صفیہ رضی اللہ عنہن، اپنے والد حضرت حسین، اپنے چچا حضرت حسن، حضرت ابو ہریرہ، حضرت عبد اللہ ابن عباس رضی اللہ عنہم اور ابو رافع، مسور بن خرمہ، زینب بنت ابی سلمہ، سعید بن مسیب، سعید بن مرجانہ، عمرو بن عثمان بن عفان اور عبید اللہ بن ابی رافع رحمہم اللہ وغیرہ سے حدیث شریف کا علم حاصل کیا اور اپنے جد امجد حضرت علی رضی اللہ عنہ سے بھی مرسل روایت کرتے ہیں۔ ³

تلامذہ:

حضرت علی بن حسین رضی اللہ عنہ سے بہت سارے تابعین عظام نے فیض حاصل کیا ہے، آپ سے حدیث شریف کی روایت کرنے والوں میں ان کے چار بیٹے ابو جعفر محمد، عمر بن علی بن حسین، زید بن علی بن حسین، عبد اللہ بن علی بن حسین، ان کے علاوہ ابن شہاب زہری، عمر و بن دینار، حکم بن عیینہ، زید بن اسلم، یحییٰ بن سعید، ہشام بن عروہ، ابو حازم، محمد بن فرات تمیمی، عاصم بن عبید اللہ بن عامر بن عمر بن خطاب اور یحییٰ بن سعید انصاری، محمد بن ہلال المدنی، مسعود بن مالک بن معبد الاسدی رحمہم اللہ وغیرہ شامل ہیں۔ ⁴

امام زین العابدین کے شاگردوں میں سے محمد بن مسلم زہری المتوفی 124 ہجری محدثین میں بہت اہم مقام رکھتے ہیں آپ حدیث و فقہ میں امام زین العابدین کے شاگرد ہیں۔ حضرت عمر بن عبد العزیز اور سفیان بن عیینہ کہتے ہیں کہ زہری سے زیادہ کوئی اچھی حدیث نہیں بیان کر سکتا تھا امام احمد فرماتے ہیں کہ حدیث میں تمام سے اچھی اسناد زہری کی ہے۔ امام نسائی نے کہا کہ زہری کی اسناد جو امام زین العابدین سے وہ اپنے والد حضرت امام حسین رضی اللہ عنہ سے اور وہ حضرت علی رضی اللہ عنہ سے وہ رسول اللہ صلی اللہ علیہ وآلہ وسلم سے ہے وہ زیادہ صحیح ہے۔ حضرت علی بن مدینی کہتے ہیں کہ جو فتویٰ دیتے تھے وہ چار ہیں زہری، حکم، حماد، قتادہ اور زہری میرے نزدیک زیادہ فقیہ ہے۔ سب سے پہلے حدیث کی تدوین کرنے والے ابو بکر محمد بن مسلم بن شہاب زہری مدنی ہیں جنہوں نے یہ کام پہلی صدی ہجری کے آخری دور میں حضرت عمر بن عبد العزیز رضی اللہ عنہ کے حکم سے کیا تھا خود ابن شہاب زہری کا بیان ہے کہ اس علم کو میرے مدون کرنے سے پہلے کسی نے مدون نہیں کیا تھا۔

علماء و محدثین کا آپ کو خراج تحسین

آپ کا شمار اکابر و جلیل القدر تابعین میں ہوتا ہے۔ آپ کے فضائل و مناقب بہت زیادہ ہیں۔ ہر زمانے کے علماء محدثین، فقہاء اور مشائخ نے آپ کو خراج تحسین پیش کیا ہے جن میں سے عالم اسلام کے چند علماء و محدثین کا حوالہ پیش خدمت ہے۔

1: مشہور مورخ ابن خلکان نے کہا: "فضائل زین العابدین و مناقبہ اکثر من أن تحصر"⁵

ترجمہ: امام زین العابدین کے مناقب بہت زیادہ شمار کیے جاتے ہیں۔

2: امام یحییٰ بن سعید الانصاری حضرت علی بن حسین کے متعلق فرماتے ہیں:

"عَلِيٌّ بْنُ حُسَيْنٍ أَفْضَلُ هَاشِمِيٍّ رَأَيْتُهُ بِالْمَدِينَةِ"⁶

ترجمہ: مدینہ منورہ ہاشمیوں میں سب سے افضل میں نے حضرت علی بن حسین کو دیکھا ہے۔

3: امام زہری علی بن حسین کے متعلق فرماتے ہیں۔

"لَمْ أَدْرِكْ مِنْ أَهْلِ الْبَيْتِ رَجُلًا كَانَ أَفْضَلَ مِنْ عَلِيِّ بْنِ حُسَيْنٍ"⁷

اور ایک دوسرے مقام پر فرماتے ہیں

"مَا رَأَيْتُ أَحَدًا كَانَ أَفْقَهُ مِنْ عَلِيِّ بْنِ الْحُسَيْنِ لَكِنَّهُ قَلِيلُ الْحَدِيثِ وَكَانَ مِنْ أَفْضَلِ أَهْلِ بَيْتِهِ"⁸

"میں نے کسی کو بھی زین العابدین سے زیادہ فقیہ و عالم نہیں دیکھا، لیکن ان سے بہت کم روایات نقل کی گئیں ہیں اور وہ اہل بیت میں سب سے افضل ہیں۔"

4: محدث ابو حازم حضرت علی بن حسین کے بارے میں کہتے ہیں۔

"مَا رَأَيْتُ هَاشِمِيًّا أَفْضَلَ وَلَا أَفْقَهُ مِنْهُ."⁹

ترجمہ: میں نے ہاشمیوں میں سے کسی کو علی ابن الحسین علیہ السلام سے افضل اور ان میں فقیہ ترین نہیں پایا۔

5: امام عبد اللہ بن صالح الجلی حضرت علی بن حسین کے بارے میں لکھتے ہیں۔

"عَلِيٌّ بْنُ الْحُسَيْنِ بْنُ عَلِيٍّ ابْنُ أَبِي طَالِبٍ مَدَنِيٌّ تَابِعِيٌّ ثِقَّةٌ وَكَانَ رَجُلًا صَالِحًا"¹⁰

ترجمہ: حضرت علی بن حسین ابن علی ابن ابی طالب رضی اللہ عنہم اہل مدینہ و تابعی تھے وہ ثقہ، با اعتماد اور ایک صالح انسان تھے۔

6: علامہ ابن تیمیہ حرانی متوفی 728ھ حضرت علی بن حسین کے بارے میں لکھتے ہیں کہ:

"وَأَمَّا عَلِيُّ بْنُ الْحُسَيْنِ فَمِنْ كِبَارِ التَّابِعِينَ وَسَادَاتِهِمْ عِلْمًا وَدِينًا، أَخَذَ عَنْ أَبِيهِ، وَابْنِ عَبَّاسٍ، وَالْمُسَوَّرِ بْنِ مَخْرَمَةَ، وَأَبِي رَافِعٍ مَوْلَى النَّبِيِّ - صَلَّى اللَّهُ عَلَيْهِ وَسَلَّمَ -، وَعَائِشَةَ وَأُمِّ سَلَمَةَ وَصَفِيَّةَ أُمَّهَاتِ الْمُؤْمِنِينَ، وَعَنْ مَرْوَانَ بْنِ الْحَكَمِ وَسَعِيدِ بْنِ الْمُسَيَّبِ، وَعَبْدِ اللَّهِ بْنِ عُثْمَانَ بْنِ عَقَّانٍ"¹¹

ترجمہ: حضرت علی ابن الحسین بزرگ تابعین اور علم و دین کے لحاظ سے ان کے بزرگوں میں سے تھے۔۔۔۔ اور وہ تابعین میں سے اہل علم و دین کے لحاظ سے برگزیدہ تھے۔

7: علامہ شمس الدین ذہبی متوفی 748ھ کہتے ہیں:

"وَكَانَ لَهُ جَلَالَةٌ عَجِيبَةٌ، وَحَقُّ لَهُ -وَاللَّهِ- ذَلِكَ، فَقَدْ كَانَ أَهْلًا لِلْإِمَامَةِ الْعُظْمَى؛ لِشَرَفِهِ، وَسُؤْدَدِهِ، وَعِلْمِهِ، وَتَأَلُّهِهِ، وَكَمَالِ عَقْلِهِ"¹²

ترجمہ: علی ابن الحسین علیہ السلام عجب جلالت کے مالک ہیں اور بخدا وہ ایسی جلالت کے اہل بھی ہیں۔ آپ سے اشرف، بزرگواری، علم اور کمال عقل کی بنا پر امامت عظمیٰ کی لیاقت رکھتے ہیں۔

8: علامہ ابن حجر عسقلانی حضرت علی بن حسین کی ثقافت پر گفتگو کرتے ہوئے لکھتے ہیں۔

"علي ابن الحسين ابن علي ابن أبي طالب الهاشمي زين العابدين [ذو الثغفات] ثقة ثبت عابد فقيه فاضل مشهور"¹³

ترجمہ: حضرت علی بن حسین بن علی ابن ابی طالب ہوشی المعروف زین العابدین ایک ثقہ، عبادت گزار، فقہی اور علمی شہرت رکھنے والی شخصیت ہیں۔

9: محقق عصر ابو زہرہ مصری اپنی کتاب "الامام الصادق" میں لکھتے ہیں

"امام علی ابن الحسین علیہ السلام شرافت و نجابت اور علم میں سب سے افضل تھے"۔¹⁴

اصح الاسانید اور حضرت علی بن حسین:

علم حدیث میں کسی بھی حدیث کے صحیح ہونے کے لیے دیگر شرائط کے ساتھ ساتھ اس کے رجال یعنی راویوں کا عادل اور تمام الضبط ہونا بھی ضروری ہے، جس سند کے رجال میں یہ صفات جس درجہ کی ہوں گی وہ سند اس قدر صحیح کہلائے گی۔ اسی لیے محدثین کی اصطلاح میں اصح الاسانید ان سندوں کو کہا جاتا ہے جن کے رجال ان صفات میں اعلیٰ درجے کے ہوں۔ محدثین کرام نے تتبع و تلاش کے بعد چند سندوں کو اصح الاسانید کا درجہ دیا ہے، جن کی حدیثیں اعلیٰ درجے کی صحیح ہوتی ہیں۔ محققین محدثین لکھتے ہیں تمام سندوں سے صحیح سند امام زہری کی امام زین العابدین سے ہے۔ ان ائمہ محدثین کے چند حوالے مندرجہ ذیل ہیں۔

1: امام ابن شیبہ متوفی 235 ہجری فرماتے ہیں

"أصح الأسانيد كلها: الزُّهْرِيُّ عَنْ عَلِيِّ بْنِ الْحُسَيْنِ، عَنْ أَبِيهِ، عَنْ عَلِيٍّ"¹⁵

ترجمہ: تمام سندوں سے صحیح سند وہ ہے جو ابن شہاب الدین زہری امام زین العابدین سے وہ اپنے والد امام حسین علیہ السلام سے وہ حضرت علی سے روایت کریں۔

2: امام ابو عبد الرحمن النسائی متوفی 303ھ اصح الاسانید کے متعلق فرماتے ہیں:

"أحسن أسانيد تروى عن رسول الله (صلى الله عليه وسلم) أربعة منها الزهري عن علي بن الحسين عن حسين بن علي بن أبي طالب عن رسول الله (صلى الله عليه وسلم) والزهري عن عبيد الله بن عبد الله بن عتبة بن مسعود عن ابن عباس عن عمر عن النبي (صلى الله عليه وسلم)"¹⁶

ترجمہ: سب سے بہترین اسانید جو رسول اللہ ﷺ سے روایت کی جاتی ہیں چار ہیں جن میں زہری علی بن حسین سے وہ اپنے والد گرامی حسین سے اور وہ اپنے والد گرامی علی ابن ابی طالب سے اور وہ رسول اللہ ﷺ سے روایت کریں اور زہری عن عبید اللہ بن عبد اللہ بن عتبہ بن مسعود سے اور وہ عبد اللہ ابن عباس سے وہ عمر بن الخطاب سے اور وہ رسول اللہ ﷺ سے روایت کریں یہ حضرات شامل ہیں آپ نے مزید دو اور بھی اسانید بھی بیان کیں۔

3: محدث ابن صلاح اپنی مشہور کتاب "مقدمہ ابن صلاح" میں لکھتے ہیں
 "وَرَوَيْنَا عَنْ أَبِي بَكْرٍ بْنِ أَبِي شَيْبَةَ قَالَ: "أَصَحُّ الْأَسَانِيدِ كُلُّهَا الزُّهْرِيُّ عَنْ عَلِيِّ بْنِ الْحُسَيْنِ عَنْ أَبِيهِ عَنْ عَلِيٍّ"¹⁷
 ترجمہ: تمام سندوں سے صحیح سند وہ ہے جو ابن شہاب الدین زہری امام زین العابدین سے وہ اپنے والد امام حسین علیہ السلام سے وہ حضرت علی سے روایت کریں۔

4: حافظ عماد الدین ابن کثیر اصح الاسانید علی بن حسین کے بارے میں لکھتے ہیں۔
 "وَقَالَ الْإِمَامُ أَحْمَدُ: أَحْسَنُ النَّاسِ حَدِيثًا وَأَجْوَدُهُمْ إِسْنَادًا الزُّهْرِيُّ، وَقَالَ النَّسَائِيُّ: أَحْسَنُ الْأَسَانِيدِ الزُّهْرِيُّ عَنْ عَلِيِّ بْنِ الْحُسَيْنِ عَنْ أَبِيهِ عَنْ جَدِّهِ عَلِيٍّ عَنْ رَسُولِ اللَّهِ (صَلَّى اللَّهُ عَلَيْهِ وَسَلَّمَ)"¹⁸
 ترجمہ: اور امام احمد فرماتے ہیں کہ تمام سندوں سے اچھی اور عمدہ سند زہری کی ہے اور نسائی کہتے ہیں کہ تمام سندوں سے اچھی سند وہ ہے جو زہری امام زین العابدین سے وہ اپنے والد وہ اپنے دادا علی وہ رسول اللہ سے روایت کریں۔

5: علامہ ابن حجر عسقلانی حضرت علی بن حسین کی مرویات کے متعلق گفتگو کرتے ہوئے لکھتے ہیں۔
 "عن أبي بكر بن أبي شيبة قال أصح الأسانيد كلها الزهري عن علي بن الحسين عن أبيه عن علي"¹⁹
 ترجمہ: امام ابن ابی شیبہ کہتے ہیں کہ امام زہری امام علی بن حسین سے اور وہ اپنے والد گرامی امام حسین سے اور وہ اپنے والد گرامی حضرت علی ابن ابی طالب سے روایت کریں وہ اصح الاسانید احادیث میں اس کا شمار ہوتا ہے۔

6: امام جلال الدین سیوطی اصح الاسانید کے بارے میں گفتگو کرتے ہوئے لکھتے ہیں۔
 "وَقِيلَ الزُّهْرِيُّ عَنْ عَلِيِّ بْنِ الْحُسَيْنِ عَنْ أَبِيهِ عَنْ عَلِيٍّ"²⁰
 ترجمہ: اصح الاسانید احادیث میں جو حدیث شہاب زہری، علی بن حسین سے روایت کریں اور وہ اپنے والد گرامی حسین سے اور وہ اپنے والد علی ابن ابی طالب سے روایت کریں۔

7: ملا علی قاری الہروی اصح الاسانید علی بن حسین کے بارے میں لکھتے ہیں۔
 "أَصَحُّ الْأَسَانِيدِ كُلِّهَا: [مَالِك] عَنْ نَافِعٍ، عَنْ ابْنِ عَمْرٍ، وَعَنْ أَبِي بَكْرٍ بْنِ أَبِي شَيْبَةَ، عَنْ الزُّهْرِيِّ، عَنْ عَلِيٍّ بْنِ الْحُسَيْنِ، عَنْ أَبِيهِ، عَنْ عَلِيٍّ رَضِيَ اللَّهُ تَعَالَى عَنْهُ."²¹
 ترجمہ: تمام سندوں سے صحیح سند وہ ہے جو ابن شہاب الدین زہری امام زین العابدین سے وہ اپنے والد امام حسین علیہ السلام سے وہ حضرت علی سے روایت کریں۔

8: امام نووی لکھتے ہیں کہ علی بن الحسین بن علی بن ابی طالب مشہور تابعی ہیں، آپ عبادت گزاروں کی زینت (زین العابدین) سے معروف ہیں۔ علم و عمل ہر میدان میں آپ کی جلالت پر سب کا اتفاق ہے۔ یحییٰ انصاری کہتے ہیں کہ مدینہ میں سب سے افضل ہاشمی آپ تھے۔ امام زہری کے مطابق مدینہ بھر میں آپ سے افضل کوئی نہیں تھا۔ امام بخاری کے استاد ابن ابی شیبہ نے زہری کی امام زین العابدین سے مروی احادیث کو اصح الاسانید کہا ہے۔ آپ کی وفات کے وقت معلوم ہوا کہ آپ مدینہ کے سو گھرانوں کی مخفی انداز سے کفالت فرمایا کرتے تھے۔²²

9: عصر حاضر کے عظیم محقق قاضی عبدالصمد صارم اپنی کتاب تاریخ حدیث میں اصح الاسانید کے متعلق گفتگو کرتے ہوئے لکھتے ہیں۔
 "امام زین العابدین کی روایت جو امام حسین یا حضرت علی سے ہو اصح الاسانید کہلاتی ہے۔" ²³

امام زین العابدین رضی اللہ عنہ سے مروی روایات

حضرت علی بن حسین المعروف زین العابدین کی روایات کثیر ہیں علامہ ابن تیمیہ امام محمد بن سعد کا قول نقل کرتے ہوئے لکھتے ہیں:
 "ثُمَّ قَالَ ابْنُ سَعْدٍ " قَالُوا: وَكَانَ عَلِيُّ بْنُ الْحُسَيْنِ ثِقَةً مَأْمُونًا كَثِيرَ الْحَدِيثِ عَالِيًا رَفِيعًا. " ²⁴
 ترجمہ: علی بن حسین ثقہ، امین (محفوظ) کثیر الحدیث عالی مرتبت اور پرہیزگار تھے۔

حضرت امام علی بن حسین المعروف زین العابدین کی صحاح ستہ اور باقی کتب احادیث میں متعدد روایات موجود ہیں علامہ ذہبی اپنی کتاب "سیر أعلام النبلاء" میں صحیحین کے متعلق لکھتے ہیں۔
 "وَحَدَّثَ أَيْضًا عَنْ: جَدِّهِ مُرْسَلًا، وَعَنْ: صَفِيَّةَ أُمِّ الْمُؤْمِنِينَ، وَذَلِكَ فِي (الصَّحِيحَيْنِ)، وَعَنْ: أَبِي هُرَيْرَةَ، وَعَائِشَةَ، وَرَوَّاهُ عَنْهَا فِي (مُسْلِمٍ)" ²⁵

ترجمہ: حضرت علی بن حسین نے اپنے نانا مکرم رسول اللہ ﷺ سے مرسل روایت نقل کی ہیں اور ام المؤمنین سیدہ صفیہ سے بخاری و مسلم میں ان کی روایات موجود ہیں اور حضرات ابو ہریرہ، سیدہ عائشہ رضی اللہ عنہما سے مسلم میں بھی ان کی روایات موجود ہیں۔

صحاح ستہ میں روایات

حضرت سید علی بن حسین کی صحاح ستہ میں کثیر مرویات وارد ہوئی ہیں۔ ان روایات میں تکرار بھی شامل ہے۔ آپ کی مرویات میں سے چند امثلہ درج ذیل ہیں۔

1: فروغ حدیث اور جذبہ عمل

امام زین العابدین نے علم حدیث کی اشاعت اپنے اقوال و افعال کے ذریعہ فرمائی اور محدثین کی ایک ایسی جماعت تیار کی جو آسمان علم کے درخشاں ستارے ہیں۔ آپ نے اپنے جد امجد رسول اللہ ﷺ کے فرامین کی عملی تصویر تھے۔ اتباع رسول ﷺ کی بہت ساری مثالیں آپ کی حیات مبارکہ میں موجود ہیں۔ حدیث سے محبت کا یہ عالم تھا کہ جیسے ہی کوئی حدیث آپ تک پہنچتی، عمل کرنے میں تاخیر ہرگز نہ کرتے۔ اس کی مثال حضرت ابو ہریرہ رضی اللہ عنہ کی روایت سے ملتی ہے، حضور اقدس صلی اللہ تعالیٰ علیہ وسلم نے فرمایا: "أَيُّمَا رَجُلٍ أَعْتَقَ امْرَأً مُسْلِمًا اسْتَنْقَذَ اللَّهُ بِكُلِّ عَضْوٍ مِنْهُ عَضْوًا مِنْهُ مِنَ النَّارِ" قَالَ سَعِيدُ بْنُ مَرْجَانَةَ: فَأَنْطَلَقْتُ بِهِ إِلَى عَلِيِّ بْنِ حُسَيْنٍ، فَعَمَدَ عَلِيُّ بْنُ حُسَيْنٍ رَضِيَ اللَّهُ عَنْهُمَا إِلَى عَبْدٍ لَهُ قَدْ أَعْطَاهُ بِهِ عَبْدُ اللَّهِ بْنُ جَعْفَرٍ عَشْرَةَ آلَافٍ دِرْهَمٍ أَوْ أَلْفَ دِينَارٍ، فَأَعْتَقَهُ. " ²⁶

ترجمہ: جو شخص مسلمان غلام کو آزاد کرے گا اس کے ہر عضو کو جہنم سے آزاد فرمائے گا۔ "سعید بن مرجانہ کہتے ہیں میں نے یہ حدیث علی بن حسین (امام زین العابدین) رضی اللہ تعالیٰ عنہما کو سنائی انھوں نے اپنا ایک ایسا غلام آزاد کیا جس کی قیمت عبد اللہ بن جعفر دس ہزار دینے تھے۔

مذکورہ بالا بحث سے یہ بات واضح ہوتی ہے کہ حضرت علی بن حسین نے مذکورہ بالا حدیث سن کر اس پر فوراً عمل کر دکھایا اور اپنا ایک قیمتی غلام مطرف آزاد کر دیا حضرت علی بن حسین نے دولت کی طرف نہ دیکھا بلکہ ایک عظیم نیکی کی طرف دیکھا اور رضائے الہی کو مقصد زندگی سمجھا۔ ایسے ہی لوگ اہل اللہ، اولیاء اللہ اور عباد الرحمن کے مصداق ہیں۔ نیز اس سے ان کے جذبہ اتباع کی ایک جھلک بھی سامنے آتی ہے کہ

حدیث رسول سن کر انہوں نے فوراً اس پر عمل کیا۔ آپ نہ صرف خود علم حدیث کے فروغ و اشاعت کے لیے ہمیشہ کوشاں رہے بلکہ اپنے رفقاء، محبین اور تلامذہ کو بھی اس بابرکت عمل کی تلقین کرتے رہے۔

2: مسئلہ اعتکاف

حضرت علی بن حسین رضی اللہ عنہ کی تربیت حضرت امام حسین رضی اللہ عنہ نے کی۔ آپ نے اپنے والد گرامی سے بھرپور فیض اٹھایا اور علم حدیث کے کو فروغ دیا۔ آپ نے اپنے نانا جان محمد مصطفیٰ ﷺ کی احادیث کو مختلف طرق سے بیان کیا اور متعدد معاشرتی مسائل اور موضوعات پر مرویات بیان کی ہیں ان میں ایک اعتکاف کے موضوع پر مندرجہ ذیل حدیث شامل ہے۔

"حَدَّثَنَا أَبُو الْيَمَانِ، أَخْبَرَنَا شُعَيْبٌ، عَنِ الزُّهْرِيِّ، قَالَ: أَخْبَرَنِي عَلِيُّ بْنُ الْحُسَيْنِ رَضِيَ اللَّهُ عَنْهُ: أَنَّ صَفِيَّةَ زَوْجَ النَّبِيِّ صَلَّى اللَّهُ عَلَيْهِ وَسَلَّمَ أَخْبَرَتْهُ، أَنَّهَا جَاءَتْ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ تَزُورُهُ فِي اعْتِكَافِهِ فِي الْمَسْجِدِ فِي الْعَشْرِ الْأَوَاخِرِ مِنْ رَمَضَانَ، فَتَحَدَّثَتْ عِنْدَهُ سَاعَةً، ثُمَّ قَامَتْ تَنْقَلِبُ، فَقَامَ النَّبِيُّ صَلَّى اللَّهُ عَلَيْهِ وَسَلَّمَ مَعَهَا يَفْلُبُهَا، حَتَّى إِذَا بَلَغَتْ بَابَ الْمَسْجِدِ، عِنْدَ بَابِ أُمِّ سَلَمَةَ مَرَّ رَجُلَانِ مِنَ الْأَنْصَارِ، فَسَلَّمَآ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ، فَقَالَ لَهُمَا النَّبِيُّ صَلَّى اللَّهُ عَلَيْهِ وَسَلَّمَ: عَلَى رِسْلِكُمَا، إِنَّمَا هِيَ صَفِيَّةُ بِنْتُ حُبَيْبٍ، فَقَالَا: سُبْحَانَ اللَّهِ يَا رَسُولَ اللَّهِ، وَكَبُرَ عَلَيْهِمَا، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: إِنَّ الشَّيْطَانَ يَبْلُغُ مِنَ الْإِنْسَانِ مَبْلَغَ الدَّمِ، وَإِنِّي خَشِيتُ أَنْ يَقْذِفَ فِي قُلُوبِكُمَا شَيْئًا²⁷."

ترجمہ: ہم سے ابو الیمان نے بیان کیا، کہا کہ ہم کو شعیب نے خبر دی، ان سے زہری نے بیان کیا کہ مجھے امام زین العابدین علی بن حسین نے خبر دی، اور انہیں نبی کریم صلی اللہ علیہ وسلم کی پاک بیوی صفیہ رضی اللہ عنہا نے خبر دی کہ وہ رمضان کے آخری عشرہ میں جب رسول اللہ صلی اللہ علیہ وسلم اعتکاف میں بیٹھے ہوئے تھے، آپ صلی اللہ علیہ وسلم سے ملنے مسجد میں آئیں تھوڑی دیر تک باتیں کیں پھر واپس ہونے کے لیے کھڑی ہوئیں۔ نبی کریم صلی اللہ علیہ وسلم بھی انہیں پہنچانے کے لیے کھڑے ہوئے۔ جب وہ ام سلمہ رضی اللہ عنہا کے دروازے سے قریب والے مسجد کے دروازے پر پہنچیں، تو دو انصاری آدمی ادھر سے گزرے اور نبی کریم صلی اللہ علیہ وسلم کو سلام کیا۔ آپ صلی اللہ علیہ وسلم نے فرمایا کسی سوچ کی ضرورت نہیں، یہ تو (میری بیوی) صفیہ بنت حبیبی (رضی اللہ عنہا) ہیں۔ ان دونوں صحابیوں نے عرض کیا، سبحان اللہ! یا رسول اللہ! ان پر آپ کا جملہ بڑا شاق گزرا۔ آپ صلی اللہ علیہ وسلم نے فرمایا کہ شیطان خون کی طرح انسان کے بدن میں دوڑتا رہتا ہے۔ مجھے خطرہ ہوا کہ کہیں تمہارے دلوں میں وہ کوئی بدگمانی نہ ڈال دے۔

مذکورہ بالا بحث سے یہ بات واضح ہوتی ہے کہ معتکف ضروری کام کے لیے مقام اعتکاف سے باہر نکل سکتا ہے۔ آپ ﷺ ام المؤمنین سیدہ صفیہ سلام اللہ علیہا کے ساتھ اس لیے نکلے کہ وہ اکیلی رہ گئی تھیں۔ اور مسجد میں قیام کے دوران اپنی کوئی دنیاوی ضرورت پوری کرنا اعتکاف کے منافی نہیں۔ معتکف اپنی کسی ضرورت کے پیش نظر مسجد کے دروازے تک آ سکتا ہے اور مذکورہ بالا حدیث سے یہ بھی معلوم ہو رہا ہے کہ تقرب الہی کی نیت سے مخصوص ایام میں مسجد کے اندر قیام کرنا اس بات کے منافی نہیں کہ معتکف اس دوران مسجد میں اپنی کوئی دنیاوی ضرورت نہیں پوری کر سکتا۔ ایسا کرنا جائز ہے اور یہ اعتکاف کے منافی نہیں۔ حضرت علی بن حسین نے اس روایت کو بیان کیا جس کا مقصد یہ ہے کہ آپ نے معاشرے کے متعدد مسائل کے متعلق بھی احادیث مختلف موقعوں پر بیان کی ہیں اور اس وقت اہل مدینہ آپ سے یہ مسائل پوچھا کرتے تھے تو آپ قرآن کریم اور احادیث نبویہ سے ان کے مسائل کے جوابات دیا کرتے تھے۔

3: مسائل حج: حضرت علی بن حسین رضی اللہ عنہ کو قرآن و سنت کے علوم ورثہ میں ملے ہوئے تھے آپ کی ساری زندگی ان علوم کے فروغ و نشریات میں گزری لوگ آکر آپ سے معاملات زندگی اور اسلامی تعلیمات کے متعلق پوچھا کرتے آپ ان کے مسائل کے جوابات قرآن و سنت نبویہ سے دیا کرتے تھے جیسا کہ آپ مندرجہ ذیل حدیث میں حج کے دوران قربانی اور احرام کھولنے کے متعلق مسئلہ بیان کر رہے ہیں۔

"عَنْ عَلِيِّ بْنِ الْحُسَيْنِ ، عَنْ ذُكْوَانَ مَوْلَى عَائِشَةَ ، عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ: قَدِمَ رَسُولُ اللَّهِ صَلَّى اللَّهُ عَلَيْهِ وَسَلَّمَ لِزَيْعٍ مَضِينٍ مِنْ ذِي الْحِجَّةِ أَوْ خَمْسٍ ، فَدَخَلَ عَلَيَّ وَهُوَ غَضَبَانٌ ، فَقُلْتُ: مَنْ أَغْضَبَكَ يَا رَسُولَ اللَّهِ أَدْخَلَهُ اللَّهُ النَّارَ؟ قَالَ: " أَوْمًا شَعَرَتْ أَتَى أَمْرُ النَّاسِ بِأَمْرٍ ، فَإِذَا هُمْ يَتَرَدَّدُونَ " ، قَالَ الْحَكَمُ: كَأَنَّهُمْ يَتَرَدَّدُونَ ، أَحْسِبُ ، " وَلَوْ أَنِّي اسْتَفْقَلْتُ مِنْ أَمْرِي مَا اسْتَدْبَرْتُ ، مَا سُفْتُ الْهَدْيَ مَعِيَ حَتَّى أَشْتَرِيَهُ ، ثُمَّ أَجِلُ كَمَا حَلُّوا"²⁸

ترجمہ: علی بن حسین (زین العابدین) ذاکون مولیٰ عائشہ رضی اللہ عنہا سے انھوں نے حضرت عائشہ رضی اللہ عنہا سے روایت کی، انھوں نے فرمایا: ذوالحجہ کے چار یا پانچ دن گزر چکے تھے کہ آپ میرے پاس (خیمے میں تشریف لائے، آپ غصے کی حالت میں تھے، میں نے دریافت کیا: اے اللہ کے رسول صلی اللہ علیہ وسلم! آپ کو کس نے غصہ دلایا؟ اللہ اسے آگ میں داخل کرے۔ آپ نے جواب دیا: "کیا تم نہیں جانتیں! میں نے لوگوں کو ایک حکم دیا کہ جو قربانی ساتھ نہیں لائے، وہ عمرے کے بعد احرام کھول دیں۔

4: روزہ کے دوران بیوی کا بوسہ لینا

حضرت علی بن حسین نے جہاں نماز، حج اور باقی معاشرتی مسائل کے متعلق روایات بیان کی ہیں وہاں روزے کے مسائل پر بھی احادیث نبویہ کی روایات بیان کی ہیں ان میں ایک حدیث مندرجہ ذیل ہے۔

"وَحَدَّثَنَا مُحَمَّدُ بْنُ بَشَّارٍ ، حَدَّثَنَا عَبْدُ الرَّحْمَنِ ، حَدَّثَنَا سُفْيَانُ ، عَنْ أَبِي الزِّنَادِ ، عَنْ عَلِيِّ بْنِ الْحُسَيْنِ ، عَنْ عَائِشَةَ رَضِيَ اللَّهُ عَنْهَا: «أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يُقَبِّلُ وَهُوَ صَائِمٌ»"²⁹

ترجمہ: محمد بن بشار، عبد الرحمن، سفیان، ابی زند، علی بن حسین، سیدہ عائشہ صدیقہ رضی اللہ عنہا سے روایت ہے کہ نبی کریم صلی اللہ علیہ وسلم اپنی زوجہ مطہرہ کا روزہ کی حالت میں بوسہ لے لیا کرتے تھے۔

مذکورہ بالا روایت میں حضرت علی بن حسین رضی اللہ عنہ نے رسول اللہ ﷺ کے روزہ کی حالت میں اپنی زوجہ مطہرہ سے بوسہ لینے کے بارے میں روایت بیان کی ہے جس سے یہ معلوم ہوتا ہے کہ روزہ کی حالت میں عورت کا بوسہ لیا جاسکتا ہے۔

5: حضرت سیدہ فاطمہ پر حضرت علی کا سوکن لانا رسول اللہ ﷺ کا منع کرنا

حضرت علی بن حسین رضی اللہ عنہ جہاں معاشرتی مسائل اور متعدد فقہی مسائل کے متعلق احادیث روایات کرتے ہیں وہاں اپنی دادی صاحبہ سیدہ کائنات فاطمہ الزہراء سلام اللہ علیہا کی سیرت و فضیلت کے متعلق بھی احادیث روایت کرتے ہیں اور ان پاکیزہ اور مطاہر ہستیوں کا ذکر سب سے بہترین ان کی اولاد امجاد ہی کر سکتی ہیں ان میں ایک مندرجہ ذیل حدیث میں حضرت علی رضی اللہ عنہ کے حضرت سیدہ فاطمہ سلام اللہ علیہا کی موجودگی میں دوسرے نکاح کا ذکر کرتے ہیں۔

حَدَّثَنَا أَبُو الْيَمَانِ ، أَخْبَرَنَا شُعَيْبٌ ، عَنْ الزُّهْرِيِّ ، قَالَ: حَدَّثَنِي عَلِيُّ بْنُ حُسَيْنٍ ، أَنَّ الْمِسْوَرَ بْنَ مَخْرَمَةَ ، قَالَ: إِنَّ عَلِيًّا خَطَبَ بِنْتَ أَبِي جَهْلٍ فَسَمِعْتُ بِذَلِكَ فَاطِمَةَ فَأَتَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ ، فَقَالَتْ: يَزْعُمُ قَوْمُكَ أَنَّكَ لَا تَغْضَبُ لِبَنَاتِكَ ، وَهَذَا عَلِيُّ تَاكِحٌ بِنْتُ أَبِي جَهْلٍ ، فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَسَمِعْتُهُ حِينَ تَشَهَّدُ ، يَقُولُ: " أَمَا بَعْدُ أَنْكَحْتُ أَبَا الْعَاصِ بْنِ الرَّبِيعِ فَحَدَّثَنِي وَصَدَّقَنِي ، وَإِنَّ فَاطِمَةَ بَضْعَةٌ مِنِّي وَإِنِّي أَكْرَهُ أَنْ يَسُوءَهَا وَاللَّهُ لَا تَجْتَمِعُ بِنْتُ رَسُولِ اللَّهِ صَلَّى اللَّهُ عَلَيْهِ وَسَلَّمَ وَبِنْتُ عَدُوِّ اللَّهِ عِنْدَ رَجُلٍ وَاحِدٍ " ، فَتَرَكَ عَلِيُّ الْخُطْبَةَ ، وَزَادَ مُحَمَّدُ بْنُ عَمْرٍو بْنُ حَلْحَلَةَ ، عَنْ ابْنِ شِهَابٍ ، عَنْ عَلِيِّ بْنِ الْحُسَيْنِ ، عَنْ مِسْوَرٍ ، سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ وَذَكَرَ صِهْرًا لَهُ مِنْ بَنِي عَبْدِ شَمْسٍ فَأَثْنَى عَلَيْهِ فِي مُصَاهَرَتِهِ إِيَّاهُ فَأَحْسَنَ ، قَالَ: " حَدَّثَنِي فَصَدَّقَنِي وَوَعَدَنِي فَوْقَ لِي "³⁰.

ترجمہ: ہم سے ابولیمان نے بیان کیا، کہا ہم کو شعیب نے خبر دی، ان سے زہری نے بیان کیا، کہا مجھ سے علی بن حسین نے بیان کیا اور ان سے مسور بن مخرمہ رضی اللہ عنہ نے بیان کیا کہ علی رضی اللہ عنہ نے ابوجہل کی لڑکی کو (پیغام نکاح دیا، اس کی اطلاع جب فاطمہ رضی

اللہ عنہا کو ہوئی تو وہ رسول اللہ صلی اللہ علیہ وسلم کے پاس آئیں اور عرض کیا کہ آپ کی قوم کا خیال ہے کہ آپ کو اپنی بیٹیوں کی خاطر (جب انہیں کوئی تکلیف دے) کسی پر غصہ نہیں آتا۔ اب دیکھیے یہ علی ابو جہل کی بیٹی سے نکاح کرنا چاہتے ہیں، اس پر آپ صلی اللہ علیہ وسلم نے صحابہ کو خطاب فرمایا: میں نے آپ صلی اللہ علیہ وسلم کو خطبہ پڑھتے سنا۔ پھر آپ صلی اللہ علیہ وسلم نے فرمایا: اما بعد: میں نے ابو العاص بن ربیع سے (زینب رضی اللہ عنہا کی) آپ کی سب سے بڑی صاحبزادی (شادی کرائی تو انہوں نے جو بات بھی کہی اس میں وہ سچے اترے اور بلاشبہ فاطمہ بھی میرے) جسم کا (ایک ٹکڑا ہے اور مجھے یہ پسند نہیں کہ کوئی بھی اسے تکلیف دے۔ اللہ کی قسم! رسول اللہ کی بیٹی اور اللہ تعالیٰ کے ایک دشمن کی بیٹی ایک شخص کے پاس جمع نہیں ہو سکتیں۔ چنانچہ علی رضی اللہ عنہ نے اس شادی کا ارادہ ترک کر دیا۔ محمد بن عمرو بن حنبلہ نے ابن شہاب سے یہ اضافہ کیا ہے، انہوں نے علی بن حسین سے اور انہوں نے مسور رضی اللہ عنہ سے بیان کیا کہ میں نے نبی کریم صلی اللہ علیہ وسلم سے سنا، آپ نے بنی عبد شمس کے اپنے ایک داماد کا ذکر کیا اور حقوق دامادی کی ادائیگی کی تعریف فرمائی۔ پھر فرمایا کہ انہوں نے مجھ سے جو بات بھی کہی سچی کہی اور جو وعدہ بھی کیا پورا کر دکھایا۔

مذکورہ بالا بحث سے یہ بات واضح ہوتی ہے کہ کوئی بھی مسلمان ایک وقت میں چار عورتوں سے نکاح کر سکتا ہے بہ شرط یہ کہ ان کے ساتھ عدل سے پیش آئے، یہی قرآنی تعلیمات ہیں۔ مذکورہ بالا حدیث میں حضرت علی رضی اللہ عنہ نے جس وقت حضرت سیدہ فاطمہ رضی اللہ عنہا کی موجودگی میں دوسرے نکاح کا ارادہ کیا تو رسول اللہ ﷺ نے ناراضی کا اظہار کیا اور فرمایا: جب تک میری بیٹی فاطمہ علی کے نکاح میں ہے حضرت علی دوسرا نکاح نہیں کر سکتے کیونکہ ان پر سوکن لانا ان کی ناراضی کا سبب ہوگا۔ اسی لیے جب تک حضرت سیدہ فاطمہ الزہراء رضی اللہ عنہا حیات رہیں، حضرت علی رضی اللہ عنہ نے دوسرا نکاح نہیں کیا۔ ان کے وصال کے بعد ہی آپ نے نکاح فرمائے۔ حضرت علی بن حسین رضی اللہ عنہ نے مذکورہ بالا حدیث کو روایت کیا جس سے واضح ہوتا ہے کہ آپ رضی اللہ عنہ باقی معاملات کے ساتھ اپنی دادی صاحبہ سیدہ کائنات فاطمہ الزہراء اور باقی اہل بیت اطہار کے مناقب کی روایات بھی بیان کرتے تھے۔

6: حج کے دوران مکہ مکرمہ میں قیام رسول ﷺ

حضرت علی بن حسین نے نبی کریم ﷺ کی سیرت طیبہ کے واقعات بیان کرتے ہوئے آپ ﷺ کے حج کے دوران قیام کے متعلق مندرجہ ذیل روایت بیان کی ہے۔

حدثنا مُحَمَّدُ بْنُ مِهْرَانَ الرَّازِيُّ ، وَابْنُ أَبِي عُمَرَ ، وَعَبْدُ بْنُ حُمَيْدٍ ، جَمِيعًا عَنْ عَبْدِ الرَّزَّاقِ ، قَالَ ابْنُ مِهْرَانَ: حَدَّثَنَا عَبْدُ الرَّزَّاقِ ، عَنْ مَعْمَرٍ ، عَنِ الزُّهْرِيِّ ، عَنْ عَلِيِّ بْنِ حُسَيْنٍ ، عَنْ عَمْرِو بْنِ عُثْمَانَ ، عَنْ أُسَامَةَ بْنِ زَيْدٍ ، قُلْتُ: يَا رَسُولَ اللَّهِ، أَيْنَ تَنْزِلُ غَدًا؟ وَذَلِكَ فِي حَجَّتِهِ حِينَ دَنَوْنَا مِنْ مَكَّةَ فَقَالَ: "وَهَلْ تَرَكَ لَنَا عَقِيلٌ مَنْزِلًا؟"³¹

ترجمہ: معمر نے زہری سے انھوں نے علی بن حسین سے انھوں نے عمرو بن عثمان سے اور انھوں نے اسامہ بن زید رضی اللہ عنہ سے روایت کی، (انھوں نے کہا) میں نے عرض کی: اے اللہ کے رسول صلی اللہ علیہ وسلم! آپ کل کہاں قیام کریں گے؟ یہ بات آپ کے حج کے دوران میں ہوئی جب ہم مکہ کے قریب پہنچ چکے تھے تو آپ نے فرمایا: "کیا عقیل نے ہمارے لیے کوئی گھر چھوڑا ہے!"

مذکورہ بالا حدیث کے موضوع کے متعلق صحیح بخاری میں بھی اور مرویات کے ساتھ احادیث موجود ہیں اس حدیث میں حضرت علی بن حسین رضی اللہ عنہ نے دوران حج رسول اللہ ﷺ کے مکہ مکرمہ میں قیام کے متعلق روایت بیان کی ہے۔

7: نماز میں تکبیر کے الفاظ

نماز میں تکبیرات کے متعلق حضرت علی بن حسین مندرجہ ذیل روایت بیان کرتے ہیں۔

عَنْ الزُّهْرِيِّ، قَالَ: أَخْبَرَنِي أَبُو بَكْرِ بْنُ عَبْدِ الرَّحْمَنِ، وَأَبُو سَلَمَةَ، أَنَّ أَبَا هُرَيْرَةَ كَانَ "يُكَبِّرُ فِي كُلِّ صَلَاةٍ مِنَ الْمَكْتُوبَةِ وَغَيْرِهَا، يُكَبِّرُ حِينَ يَقُومُ، ثُمَّ يُكَبِّرُ حِينَ يَرْكَعُ، ثُمَّ يَقُولُ: سَمِعَ اللَّهُ لِمَنْ حَمِدَهُ، ثُمَّ يَقُولُ: رَبَّنَا وَلَكَ الْحَمْدُ قَبْلَ أَنْ يَسْجُدَ، ثُمَّ يَقُولُ: اللَّهُ أَكْبَرُ حِينَ يَهْوِي سَاجِدًا، ثُمَّ يُكَبِّرُ حِينَ يَرْفَعُ رَأْسَهُ، ثُمَّ يُكَبِّرُ حِينَ يَسْجُدُ، ثُمَّ يُكَبِّرُ حِينَ يَرْفَعُ رَأْسَهُ، ثُمَّ يُكَبِّرُ حِينَ يَقُومُ مِنَ الْجُلُوسِ فِي اثْنَتَيْنِ، فَيَفْعَلُ ذَلِكَ فِي كُلِّ رَكْعَةٍ حَتَّى يَفْرَغَ مِنَ الصَّلَاةِ، ثُمَّ يَقُولُ حِينَ يَنْصَرِفُ: وَالَّذِي نَفْسِي بِيَدِهِ، إِنِّي لَأَقْرَبُكُمْ شَيْبًا بِصَلَاةِ رَسُولِ اللَّهِ صَلَّى اللَّهُ عَلَيْهِ وَسَلَّمَ، إِنْ كَانَتْ هَذِهِ لَصَلَاتُهُ حَتَّى فَارَقَ الدُّنْيَا". قَالَ أَبُو دَاوُدَ: هَذَا الْكَلَامُ الْأَخِيرُ يَجْعَلُهُ مَالِكٌ، وَالزُّبَيْدِيُّ، وَغَيْرُهُمَا. عَنْ الزُّهْرِيِّ، عَنْ عَلِيِّ بْنِ حُسَيْنٍ، وَوَأَقْفَ عَبْدُ الْأَعْلَى، عَنْ مَعْمَرٍ شُعَيْبِ بْنِ أَبِي حَمَزَةَ، عَنْ الزُّهْرِيِّ³².

ترجمہ: زہری کہتے ہیں: مجھے ابو بکر بن عبد الرحمن اور ابو سلمہ نے خبر دی ہے کہ ابو ہریرہ رضی اللہ عنہ فرض ہو یا نفل ہر نماز میں تکبیر کہتے تھے خواہ فرض ہو یا نفل، نماز کے لیے کھڑے ہوتے وقت تکبیر «اللہ اکبر» (کہتے، پھر رکوع کرتے وقت تکبیر «اللہ اکبر» کہتے، پھر «سمع اللہ لمن حمدہ» کہتے، اس کے بعد سجدہ کرنے سے پہلے «ربنا ولك الحمد» کہتے، پھر جب سجدے میں جانے لگتے تو «اللہ اکبر» کہتے، پھر جب سجدے سے سر اٹھاتے تو «اللہ اکبر» کہتے، پھر جب «اللہ اکبر» کہتے، پھر جب «اللہ اکبر» کہتے، جب سجدہ سے سر اٹھاتے تو «اللہ اکبر» کہتے، پھر جب دو رکعت پڑھ کر اٹھتے تو «اللہ اکبر» کہتے، ایسے ہی ہر رکعت میں نماز سے فارغ ہونے تک (تکبیر) کہتے، پھر جب نماز سے فارغ ہو جاتے تو کہتے: اس ذات کی قسم جس کے ہاتھ میں میری جان ہے، میں تم میں سب سے زیادہ مشابہت رکھتا ہوں رسول اللہ صلی اللہ علیہ وسلم کی نماز سے، اسی طرح آپ کی نماز تھی یہاں تک کہ آپ اس دنیا سے رخصت ہو گئے۔ ابو داؤد کہتے ہیں: اس کے آخری ٹکڑے یعنی «إِنْ كَانَتْ هَذِهِ لَصَلَاتُهُ حَتَّى فَارَقَ الدُّنْيَا» کو مالک اور زبیدی وغیرہ زہری کے واسطے سے علی بن حسین سے مرسل نقل کرتے ہیں اور عبد الاعلیٰ نے بواسطہ معمر زہری کے دونوں شیوخ ابو بکر بن عبد الرحمن اور ابو سلمہ بن عبد الرحمن کے ذکر کرنے میں شعیب بن ابی حمزہ کی موافقت کی ہے۔

مذکورہ بالا حدیث حضرت علی بن حسین سے مرسل روایت ہے

حدیث مرسل کی تعریف:

علامہ طاہر بن صالح الدمشقی کہتے ہیں:

"أَنَّ الْحَدِيثَ الْمُرْسَلَ هُوَ الَّذِي يَرْوِيهِ الْمُحَدِّثُ بِأَسَانِيدٍ مُتَّصِلَةٍ إِلَى التَّابِعِيِّ فَيَقُولُ التَّابِعِيُّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ"³³

"ایسی حدیث جسے راوی نے متصل اسانید کے ساتھ تابعی تک روایت کیا ہو، حدیث مرسل کہلاتی ہے۔ یعنی تابعی کہتا ہے کہ صلی اللہ علیہ وسلم نے فرمایا (اور وہ صحابی کا نام نہیں لیتے) "حضرت علی بن حسین نے جس طرح باقی عبادات روزہ، زکوٰۃ اور حج کے مسائل بیان کیے وہاں عبادات میں ایک اہم رکن نماز کے بھی مسائل کو بیان کرتے ہوئے اپنے نانا مکرم امام الانبیاء صلی اللہ علیہ وسلم کی احادیث بیان کی ہیں جس طرح مذکورہ بالا حدیث میں نماز میں تکبیرات کے متعلق روایت بیان کی ہے۔

9: درود شریف اور ذکر مصطفیٰ کریم صلی اللہ علیہ وسلم

خاتم النبیین محمد مصطفیٰ صلی اللہ علیہ وسلم کی بارگاہ اقدس میں درود و سلام پیش کرنا بے شمار رحمتوں اور برکات کا موجب ہے درود شریف کے فضائل و برکات کے متعلق بہت ساری احادیث و روایات ہیں حضرت علی بن حسین نے اپنے والد گرامی حضرت امام حسین سے درود شریف کی فضیلت میں مندرجہ ذیل حدیث روایت فرمائی ہے۔

"عَنْ عَبْدِ اللَّهِ بْنِ عَلِيٍّ بْنِ حُسَيْنٍ بْنِ أَبِي طَالِبٍ، عَنْ أَبِيهِ، عَنْ حُسَيْنِ بْنِ عَلِيٍّ بْنِ أَبِي طَالِبٍ، عَنْ عَلِيٍّ بْنِ أَبِي طَالِبٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "الْبَخِيلُ الَّذِي مَنْ ذُكِرْتُ عَنْدهُ فَلَمْ يُصَلِّ عَلَيَّ". قَالَ أَبُو عِيسَى: هَذَا حَدِيثٌ حَسَنٌ صَحِيحٌ غَرِيبٌ".³⁴

ترجمہ: علی بن ابی طالب رضی اللہ عنہ کہتے ہیں کہ رسول اللہ صلی اللہ علیہ وسلم نے فرمایا: "بخیل وہ ہے جس کے سامنے میرا ذکر کیا جائے اور پھر بھی وہ مجھ پر صلاۃ (نہ بھیجے)۔" امام ترمذی کہتے ہیں: یہ حدیث حسن صحیح غریب ہے

مذکورہ حدیث میں درود شریف کی فضیلت کا ذکر ہے کہ رسول اللہ صلی اللہ علیہ وسلم نے اس شخص کو بخیل کہا ہے کہ جس کے سامنے آپ صلی اللہ علیہ وسلم کا نام اقدس جب لیا جائے لیکن سننے والا آپ صلی اللہ علیہ وسلم پر درود و سلام نہ پڑھے۔ مومن کی یہ علامت ہے کہ جب بھی اس کے سامنے نبی کریم صلی اللہ علیہ وسلم کا ذکر کیا جاتا ہے، وہ خوشی سے آپ صلی اللہ علیہ وسلم کا ذکر پاک سنتا بھی ہے اور درود و سلام بھی اسی وقت پیش کرتا ہے۔ حضرت علی بن حسین رضی اللہ عنہ نے اس حدیث کو اپنے والد حضرت امام حسین رضی اللہ عنہ سے، انھوں نے اپنے والد گرامی حضرت علی المرتضیٰ کرم اللہ وجہہ الکریم سے سنا، انھوں نے رسول اللہ صلی اللہ علیہ وسلم سے اس حدیث کو روایت کیا۔ اس کا مطلب یہ حدیث بھی "سلسلۃ الذہب" یعنی "اصح الاسانید" کی ایک کڑی ہے۔

10: کسی کی پیدائش یا موت پر ستارہ کا ٹوٹنا

حضرت علی بن حسین رضی اللہ عنہ عبادات و معاملات اور معاشرتی مسائل کے علاوہ بھی امت مسلمہ کی راہنمائی کے لیے مختلف مواقع پر احادیث نبویہ کی روشنی میں ان کی تربیت فرمایا کرتے تھے جیسا کہ مندرجہ ذیل حدیث میں ایک مسئلہ پر نشانہ ہی فرماتے ہیں۔

"حَدَّثَنَا نَصْرُ بْنُ عَلِيٍّ الْجَهْضِيُّ قَالَ: حَدَّثَنَا عَبْدُ الْأَعْلَى قَالَ: حَدَّثَنَا مَعْمَرٌ، عَنْ الزُّهْرِيِّ، عَنْ عَلِيٍّ بْنِ حُسَيْنٍ، عَنْ ابْنِ عَبَّاسٍ، قَالَ: بَيْنَمَا رَسُولُ اللَّهِ صَلَّى اللَّهُ عَلَيْهِ وَسَلَّمَ جَالِسٌ فِي نَفَرٍ مِنْ أَصْحَابِهِ إِذْ رُمِيَ بِنَجْمٍ فَاسْتَنَارَ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مَا كُنْتُمْ تَقُولُونَ لِمَلَأَ هَذَا فِي الْجَاهِلِيَّةِ إِذَا رَأَيْتُمُوهُ؟» قَالُوا: كُنَّا نَقُولُ: يَمُوتُ عَظِيمٌ أَوْ يُوَلَّدُ عَظِيمٌ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "فَإِنَّهُ لَا يُرْمَى بِهِ لِمُوتٍ أَحَدٍ وَلَا لِحَيَاتِهِ وَلَكِنَّ رَبَّنَا عَزَّ وَجَلَّ إِذَا قَضَى أَمْرًا سَبَّحَ لَهُ حَمَلُهُ الْعَرْشِ ثُمَّ سَبَّحَ أَهْلُ السَّمَاءِ الَّذِينَ يُلُونَهُمْ ثُمَّ الَّذِينَ يُلُونَهُمْ حَتَّى يَبْلُغَ النَّسِيبُ إِلَى هَذِهِ السَّمَاءِ، ثُمَّ سَأَلَ أَهْلُ السَّمَاءِ السَّادِسَةِ أَهْلَ السَّمَاءِ السَّابِعَةِ: مَاذَا قَالَ رَبُّكُمْ؟ قَالَ: فَيُخْبِرُونَهُمْ ثُمَّ يَسْتَخْبِرُ أَهْلُ كُلِّ سَمَاءٍ حَتَّى يَبْلُغَ الْخَبْرُ أَهْلَ السَّمَاءِ الدُّنْيَا وَتَخْتَلِفُ الشَّيَاطِينُ السَّمْعَ فَيُرْمُونَ فَيَقْذِفُونَهُ إِلَى أَوْلِيَائِهِمْ فَمَا جَاءُوا بِهِ عَلَى وَجْهِهِ فَبَوْ حَقٌّ، وَلَكِنَّهُمْ يُحَرِّفُونَهُ وَيَزِيدُونَ". [هَذَا حَدِيثٌ حَسَنٌ صَحِيحٌ] وَقَدْ رُوِيَ هَذَا الْحَدِيثُ [ص: 363] عَنِ الزُّهْرِيِّ، عَنْ عَلِيٍّ بْنِ حُسَيْنٍ، عَنْ ابْنِ عَبَّاسٍ، عَنْ رَجَالٍ مِنَ الْأَنْصَارِ قَالُوا: كُنَّا عِنْدَ النَّبِيِّ صَلَّى اللَّهُ عَلَيْهِ وَسَلَّمَ فَذَكَرَ نَحْوَهُ بِمَعْنَاهُ. حَدَّثَنَا بِذَلِكَ الْحُسَيْنُ بْنُ حُرَيْثٍ قَالَ: حَدَّثَنَا الْوَلِيدُ بْنُ مُسْلِمٍ قَالَ: حَدَّثَنَا الْأَوْزَاعِيُّ".³⁵

ترجمہ: حضرت عبد اللہ بن عباس رضی اللہ عنہما کہتے ہیں کہ رسول اللہ صلی اللہ علیہ وسلم صحابہ کرام کی ایک جماعت میں تشریف فرماتے تھے کہ یکایک ایک تارہ ٹوٹا جس سے روشنی پھیل گئی، رسول اللہ صلی اللہ علیہ وسلم نے لوگوں سے پوچھا: "زمانہ جاہلیت میں جب تم لوگ ایسی کوئی چیز دیکھتے تو کیا کہتے تھے؟" انہوں نے کہا: ہم کہتے تھے کوئی بڑا آدمی مرے گا یا کوئی بڑی شخصیت جنم لے گی۔ رسول اللہ صلی اللہ علیہ وسلم نے فرمایا: "یہ کسی کے مرنے کی وجہ سے نہیں ٹوٹتا، بلکہ اللہ بزرگ و برتر جب کسی امر کا فیصلہ کرتا ہے تو عرش کو اٹھانے والے فرشتے تسبیح و تہلیل کرتے ہیں، پھر ان سے قریبی آسمان کے فرشتے تسبیح کرتے ہیں، پھر ان سے قریبی، اس طرح تسبیح کا یہ غلغلہ ہمارے اس آسمان تک آپہنچتا ہے، چھٹے آسمان والے فرشتے ساتویں آسمان والے فرشتوں سے پوچھتے ہیں: تمہارے رب نے کیا کہا ہے؟ (کیا حکم صادر فرمایا ہے؟) تو وہ انہیں بتاتے ہیں، پھر اسی طرح ہر نیچے آسمان والے اوپر کے آسمان والوں سے پوچھتے ہیں، اس طرح بات دنیا سے قریبی آسمان والوں تک آپہنچتی ہے۔ اور کی جانے والی بات چیت کو

شیاطین اچک لیتے ہیں۔ (جب وہ اچکنے کی کوشش کرتے ہیں تو سننے سے باز رکھنے کے لیے تارہ پھینک کر) انہیں مارا جاتا ہے اور وہ اسے (اچکی ہوئی بات کو) اپنے یاروں (کاہنوں) کی طرف پھینک دیتے ہیں تو وہ جیسی ہے اگر ویسی ہی اسے پہنچاتے ہیں تو وہ حق ہوتی ہے، مگر لوگ اسے بدل دیتے اور گھٹا بڑھا دیتے ہیں۔“

امام ترمذی کہتے ہیں:

یہ حدیث حسن صحیح ہے یہ حدیث زہری سے بطریق: «علي بن الحسين عن ابن عباس عن رجال من الأنصار» مروی ہے کہتے ہیں: ہم نبی اکرم صلی اللہ علیہ وسلم کے پاس تھے، آگے انہوں نے اسی کی ہم معنی حدیث بیان کی۔

مذکورہ بالا حدیث سے یہ واضح ہوتا ہے کہ کسی کی موت پر آسمانی ستارہ کبھی نہیں ٹوٹا کرتا، بلکہ ستارہ ٹوٹنے کی آواز کے متعلق رسول اللہ ﷺ نے ارشاد فرمایا کہ یہ مختلف آسمانی فرشتوں کی آواز ہوتی ہے حضرت علی بن حسین رضی اللہ عنہ نے بھی اس مذکورہ بالا روایت کو بیان کر کے اس وقت کے معاشرے میں پھیلی ہوئی باتوں کی نفی کی کہ کسی کی موت یا پیدائش یا موت پر کائنات میں کوئی تبدیلی واقع نہیں ہوتی۔

11: پکائی ہو اشیاء کھانا اور وضوء کا مسئلہ

عَنْ جَعْفَرِ بْنِ مُحَمَّدٍ ، عَنْ أَبِيهِ ، عَنْ عَلِيِّ بْنِ الْحُسَيْنِ ، عَنْ زَيْنَبِ بِنْتِ أُمِّ سَلَمَةَ ، عَنْ أُمِّ سَلَمَةَ ، قَالَتْ: "أَتَى رَسُولُ اللَّهِ صَلَّى اللَّهُ عَلَيْهِ وَسَلَّمَ بِكَتِفِ شَاةٍ فَأَكَلَ مِنْهُ، وَصَلَّى، وَلَمْ يَمَسَّ مَاءً"³⁶.

ترجمہ: سیدہ ام المؤمنین ام سلمہ رضی اللہ عنہا کہتی ہیں کہ رسول اللہ صلی اللہ علیہ وسلم کی خدمت میں بکری کی (پکی ہوئی) (دست پیش کی گئی)، آپ نے اس میں سے کھایا، پھر نماز پڑھی، اور پانی کو ہاتھ نہیں لگایا۔

علامہ البانی و دیگر محدثین نے اس حدیث کو صحیح کہا ہے حضرت علی بن حسین اپنے اجداد کے علاوہ ازواج مطہرات سے بھی روایات نقل فرماتے ہیں۔ ان میں ایک مذکورہ حدیث حضرت ام المؤمنین سیدہ ام سلمہ سلام اللہ علیہا سے ہے۔ جس میں یہ بات واضح ہوتی ہے کہ پکی ہوئی اشیاء کھانے سے وضوء نہیں ٹوٹتا اور یہ حدیث دلیل بھی ہے کہ آگ پر پکی چیز کھانے کے بعد وضوء کا حکم منسوخ ہو چکا ہے لہذا آگ پر پکی چیز کھانے سے وضوء نہیں ٹوٹتا۔ آپ نے نماز، روزہ، حج کے مسائل کے ساتھ وضوء کے مسائل بتاتے ہوئے بھی احادیث نبویہ سے استشہاد کیا ہے۔

سنن نسائی میں اس مضمون کی مندرجہ ذیل روایت ہے:

"عَنْ جَعْفَرِ بْنِ مُحَمَّدٍ ، عَنْ أَبِيهِ ، عَنْ عَلِيِّ بْنِ الْحُسَيْنِ ، عَنْ زَيْنَبِ بِنْتِ أُمِّ سَلَمَةَ ، عَنْ أُمِّ سَلَمَةَ ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ "أَكَلَ كَتِفًا، فَجَاءَهُ بِلَالٌ، فَخَرَجَ إِلَى الصَّلَاةِ وَلَمْ يَمَسَّ مَاءً"³⁷.

ترجمہ: حضرت سیدہ ام المؤمنین ام سلمہ رضی اللہ عنہا سے روایت ہے کہ رسول اللہ صلی اللہ علیہ وسلم نے (بکری کی) (دستی کھائی)، پھر آپ کے پاس بلال رضی اللہ عنہ آئے، تو آپ نماز کے لیے نکلے اور پانی کو ہاتھ نہیں لگایا۔

صحیح ابن خزيمة میں یہی روایت تھوڑے مختلف الفاظ کے ساتھ آئی ہے

عَنْ جَعْفَرِ بْنِ مُحَمَّدٍ ، عَنْ أَبِيهِ ، عَنْ عَلِيِّ بْنِ حُسَيْنٍ ، عَنْ زَيْنَبِ ابْنَةِ أُمِّ سَلَمَةَ ، عَنْ أُمِّ سَلَمَةَ ، أَنَّ النَّبِيَّ صَلَّى اللَّهُ عَلَيْهِ وَسَلَّمَ "أَكَلَ كَتِفًا، ثُمَّ صَلَّى وَلَمْ يَمَسَّ مَاءً"³⁸.

ترجمہ: سیدہ ام سلمہ رضی اللہ عنہا سے روایت ہے کہ نبی صلی اللہ علیہ وسلم نے شانہ کھایا، پھر نماز پڑھی اور پانی کو ہاتھ نہیں لگایا (یعنی نہ ہاتھ دھوئے نہ کُلی وغیرہ کی)

12: حسن اخلاق

حضرت علی بن حسین کو حسن اخلاق ورثہ میں ملا تھا جناب حضرات حسنین کریمین رضی اللہ عنہما اپنے نانا جان کے سیرت و صورت میں مشابہ تھے اس لیے آپ رضی اللہ عنہ بھی حسن اخلاق کا پیکر تھے کہ دشمن بھی آپ کے حسن اخلاق کی مثالیں دیا کرتے تھے آپ نے حسن اخلاق کی بہت ساری روایات بیان کی ہیں ان میں ایک روایت مندرجہ ذیل ہے۔

أَخْبَرَنَا أَبُو مُصْعَبٍ، قَالَ: حَدَّثَنَا مَالِكٌ، عَنْ ابْنِ شِهَابٍ، عَنْ عَلِيِّ بْنِ حُسَيْنٍ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مِنْ حُسْنِ إِسْلَامِ الْمَرْءِ تَرْكُهُ مَا لَا يَغْنِيهِ.³⁹

ترجمہ: شہاب زہری علی بن حسین سے روایت کرتے ہیں کہ رسول اللہ صلی اللہ علیہ وسلم نے فرمایا: ”کسی شخص کے اسلام کی خوبی یہ ہے کہ وہ لایعنی اور فضول باتوں کو چھوڑ دے۔“

امام ترمذی نے بھی اس حدیث کو امام زہری سے ابو سلمہ اور انھوں نے حضرت ابو ہریرہ رضی اللہ عنہ سے روایت کیا۔⁴⁰ حاصل از بحث کہ حضرت علی بن حسین کی ساری زندگی اپنے نانا کرم خاتم النبیین ﷺ کی سیرت طیبہ کے مطابق گزری اور اپنے جد امجد حضرت علی ابن ابی طالب کرم اللہ وجہہ الکریم اور اپنے بابا حضرت حسین رضی اللہ عنہ کی سیرت کے مطابق حسن اخلاق کے مالک تھے اور نہ صرف خود حسن اخلاق کے پیکر تھے بلکہ دوسروں کے لیے بھی اخلاق حسنہ کی بہترین مثال تھے۔

13: علم مغازی (وہ علم جس میں غزوات کے بارے میں معلومات ہو)

حضرت علی بن حسین کو دیگر علوم کی طرح علم مغازی بھی اپنے والد گرامی امام حسین اور تایا جان امام حسن مجتبیٰ رضی اللہ عنہما سے ورثہ میں ملا۔ واقعہ کربلا آپ اپنی آنکھوں سے دیکھ چکے تھے اور اپنے جد امجد شیر خدا حضرت علی کرم اللہ وجہہ الکریم کی شجاعت و بہادری کے واقعات اسلامی غزوات کی صورت میں آپ کے ورثہ میں شامل تھے۔ علم مغازی بابت ایک روایت نقل کرتے ہیں۔

" كَمَا رَوَاهُ مُحَمَّدُ بْنُ عُمَرَ الْوَاقِدِيُّ عَنْ عَبْدِ اللَّهِ بْنِ عُمَرَ بْنِ عَلِيٍّ عَنْ أَبِيهِ سَمِعْتُ عَلِيَّ بْنَ الْحُسَيْنِ يَقُولُ: كُنَّا نُعَلِّمُ مَغَازِي النَّبِيِّ صَلَّى اللَّهُ عَلَيْهِ وَسَلَّمَ كَمَا نَعَلِّمُ السُّورَةَ مِنَ الْقُرْآنِ"⁴¹

ترجمہ: یعنی علی بن حسین فرماتے ہیں کہ ہم نبی کریم ﷺ کے مغازی کا علم اس طرح حاصل کرتے جس طرح قرآن مجید کی سورتیں سیکھا کرتے تھے۔ مندرجہ حدیث سے یہ بات واضح ہوتی ہے کہ اولاد رسول ﷺ میں باقی علوم کی طرح علم مغازی بھی وراثت کے طور پر شامل تھے اور وہ علم مغازی کو سیکھنے کے ساتھ اس پر عمل بھی کیا کرتے تھے اسی لیے اہل بیت اطہار کے بہادری و شجاعت کے قصے امت اسلامیہ میں معروف ہیں۔

نتائج بحث

مندرجہ بالا بحث سے درج ذیل نتائج اخذ کئے جاسکتے ہیں۔

- 1: رسول اللہ ﷺ کی بارگاہ اقدس سے فیض یافتہ اہل بیت اطہار اور صحابہ کرام نے دین اسلام کے فروغ و نشریات میں اہم کردار ادا کرتے ہوئے اپنی اولادوں اور تلامذہ کے ذریعہ مشن رسالت مآب ﷺ کو فروغ دیا۔ حضرت علی المرتضیٰ کرم اللہ وجہہ الکریم نے اپنی اولاد خاص طور پر جناب حسنین کریمین رضی اللہ عنہما میں علوم کو منتقل فرمایا امام حسین رضی اللہ عنہ نے ان علوم کو اپنی اولاد امجاد اور تلامذہ تک منتقل کیا۔
- 2: امام حسین رضی اللہ عنہ کی شہادت کے بعد حضرت علی زین العابدین نے ہی ان کے مشن، دینی خدمات اور خاص طور پر علم حدیث کو آگے نسل تک پہنچایا۔

- 3: حضرت علی بن حسین نے علمی اور عملی طور پر علم حدیث کے فروغ میں گراں قدر خدمات سرانجام دیں ہیں۔

4: آپ نے علم حدیث کی تدوین اور فروغ و نشریات میں اپنے تلامذہ کے ذریعہ اہم کردار ادا کیا۔

5: آپ کی بعض مرویات صحاح الاسانید کے درجہ پر ہیں۔

6: آپ سے تابعین اور تابع تابعین کی ایک بڑی تعداد علم حدیث سے مستفید ہوئی ہے۔

7: آپ نے علوم نبوت ﷺ اور آل نبی علیہم السلام کے علوم کو علم حدیث کے طور پر امت مسلمہ تک پہنچایا ہے۔

8: کتب صحاح ستہ کے علاوہ بھی متعدد محدثین نے آپ کی مرویات کو اپنی کتب میں نقل کیا ہے۔

9: آپ نے علم عقائد، عبادات، معاملات اور متعدد موضوعات کے متعلق مرویات نقل فرمائی ہیں۔

حوالہ جات

1. المزی، یوسف بن عبد الرحمن بن یوسف، أبو الحجاج، جمال الدین ابن الزکی أبي محمد القضاعي الكلبي المزي (المتوفی: 742ھ)، تہذیب الکمال فی أسماء الرجال، المحقق: د. بشار عواد معروف، الناشر: مؤسسة الرسالة - بیروت، الطبعة: الأولى، 1400 - 1980، عدد الأجزاء: 35، ج 20، ص: 382
2. قنوجی، مولانا نواب صدیق حسن خان قنوجی، تشریف البشر بذكر الائمة الاثنی عشر، مجلس تحفظ ناموس اہل بیت التوحید کامرہ کلاس، اٹک، اشاعت 2014، ص: 56
3. العسقلانی، أبو الفضل أحمد بن علي بن محمد بن أحمد بن حجر العسقلاني (المتوفی: 852ھ)، تہذیب التہذیب، الناشر: مطبعة دائرة المعارف النظامية، الهند، الطبعة: الطبعة الأولى، 1326ھ، عدد الأجزاء: 12، ج 7، ص: 304
4. المزی، یوسف بن عبد الرحمن بن یوسف، تہذیب الکمال فی أسماء الرجال، ج 20، ص: 382
5. ابن خلکان، أبو العباس شمس الدین أحمد بن محمد بن إبراهيم بن أبي بكر ابن خلکان البرمکی الإربلي (المتوفی: 681ھ)، وفیات الأعیان وأنباء أبناء الزمان، المحقق: إحسان عباس، الناشر: دار صادر - بیروت، الطبعة: الجزء 1 - الطبعة: 0، 1900، ج 3، ص: 269
6. البخاری، محمد بن إسماعیل بن إبراهيم بن المغيرة البخاري، أبو عبد الله (المتوفی: 256ھ)، التاريخ الكبير، الطبعة: دائرة المعارف العثمانية، حیدر آباد - الدکن، طبع تحت مراقبة: محمد عبد المعید خان، عدد الأجزاء: 8، صحح هذه النسخة الإلكترونية ووضع حواشها: الشيخ محمود محمد خليل، [ترقيم الكتاب موافق للمطبوع، وهو ضمن خدمة التراجم]، ج 6، ص: 266
7. المزی، یوسف بن عبد الرحمن بن یوسف، تہذیب الکمال فی أسماء الرجال، ج 20، ص: 382
8. الذہبی، شمس الدین أبو عبد الله محمد بن أحمد بن عثمان بن قایماز الذہبی (المتوفی: 748ھ)، تذکرة الحفاظ، الناشر: دار الكتب العلمية بیروت-لبنان، الطبعة: الأولى، 1419ھ، عدد الأجزاء: 4، ج 1، ص: 60
9. ایضاً: ج 1، ص: 59
10. العجلی، أبو الحسن أحمد بن عبد الله بن صالح العجلی الکوفی (المتوفی: 261ھ)، معرفة الثقات من رجال أهل العلم والحديث ومن الضعفاء وذكر مذاهبهم وأخبارهم، المحقق: عبد العليم عبد العظيم البستوي، الناشر: مكتبة الدار - المدينة المنورة - السعودية، الطبعة: الأولى، 1405 - 1985، [ترقيم الكتاب موافق للمطبوع]، ج 2، ص: 153
11. ابن تیمیة، تقي الدين أبو العباس أحمد بن عبد الحليم بن عبد السلام بن عبد الله بن أبي القاسم بن محمد ابن تیمیة الحراني الحنبلي الدمشقي (المتوفی: 728ھ)، منهاج السنة النبوية فی نقض كلام الشيعة القدرية، المحقق: محمد رشاد سالم، الناشر: جامعة الإمام محمد بن سعود الإسلامية، الطبعة: الأولى، 1406 هـ - 1986 م، ج 4، ص: 48
12. الذہبی، شمس الدین أبو عبد الله محمد بن أحمد بن عثمان بن قایماز الذہبی (المتوفی: 748ھ)، سیر أعلام النبلاء، المحقق: مجموعة من المحققين بإشراف الشيخ شعيب الأرناؤوط، الناشر: مؤسسة الرسالة، الطبعة: الثالثة، 1405 هـ / 1985 م، عدد الأجزاء: 25 (23 مجلدان فہارس)، [ترقيم الكتاب موافق للمطبوع، وهو مشكول، ومذيل بالحواشي، ومضاف لخدمة التراجم]، ج 4، ص: 398

- ¹³ - العسقلاني، أبو الفضل أحمد بن علي بن محمد بن أحمد بن حجر العسقلاني (المتوفى: 852هـ)، تقريب التهذيب،، المحقق: محمد عوامة، الناشر: دار الرشيد - سوريا، الطبعة: الأولى، 1406 - 1986، عدد الأجزاء: 1، نسخة محمد عوامة طبعة دار الرشيد بحلب الطبعة: الأولى 1406هـ، أرفقنا الفروقات التي بينها وبين طبعة: أبي الأشبال الباكستاني طبعة دار العاصمة الطبعة الأولى 1416هـ وذلك بوضعها بين معكوفتين هكذا []، (كذا في مصدر الكتاب: موقع الدرر السنية)، ج 1، ص: 400
- ¹⁴ - ابوزبيره، ابوزبيره مصري، فقه واجتهاد عهد وآراء امام جعفر صادق، مكتبه باب العلم، ص 22
- ¹⁵ - المزى، يوسف بن عبد الرحمن بن يوسف، أبو الحجاج، تهذيب الكمال في أسماء الرجال، باب على بن حسين، ج 20، ص: 388
- ¹⁶ - ابن عساكر، أبو القاسم علي بن الحسن بن هبة الله المعروف بابن عساكر (المتوفى: 571هـ)، تاريخ دمشق،، المحقق: عمرو بن غرامة العمروي، الناشر: دار الفكر للطباعة والنشر والتوزيع، عام النشر: 1415 هـ - 1995 م، عدد الأجزاء: 80 (74 و 6 مجلدات فهارس)، [ترقيم الكتاب موافق للمطبوع هو مذيّل بالحواشي وضمن خدمة التراجع]، باب محمد بن مسلم بن عبيد الله بن عبد الله، ج 55، ص: 39
- ¹⁷ - ابن الصلاح،، ثمان بن عبد الرحمن، أبو عمرو، تقي الدين المعروف بابن الصلاح (المتوفى: 643هـ)، معرفة أنواع علوم الحديث، ويُعرف بمقدمة ابن الصلاح، والمحقق: نور الدين عترو الناشر: دار الفكر - سوريا، دار الفكر المعاصر - بيروت وسنة النشر: 1406هـ - 1986 موعدا الأجزاء: 1 ترقيم الكتاب موافق للمطبوع، ج 1، ص: 16
- ¹⁸ - (ابن كثير، أبو الفداء إسماعيل بن عمر بن كثير القرشي البصري ثم الدمشقي (المتوفى: 774هـ)، البداية والنهاية، المحقق: علي شيري، الناشر: دار إحياء التراث العربي، الطبعة: الأولى 1408، هـ - 1988 م، ج 9، ص: 374
- ¹⁹ - العسقلاني، أبو الفضل أحمد بن علي بن محمد بن أحمد بن حجر العسقلاني (المتوفى: 852هـ)، تهذيب التهذيب،، الناشر: مطبعة دائرة المعارف النظامية، الهند، الطبعة: الطبعة الأولى، 1326هـ، عدد الأجزاء: 12
- ²⁰ - السيوطي،، المؤلف: عبد الرحمن بن أبي بكر، جلال الدين السيوطي (المتوفى: 911هـ)، تدريب الراوي في شرح تقريب النواوي، (حققه: أبو قتيبة نظر محمد الفارياي، الناشر: دار طيبة، عدد الأجزاء: 2 ترقيم الكتاب موافق للمطبوع، ج 1، ص: 78)
- ²¹ - القاري، علي بن (سلطان) محمد، أبو الحسن نور الدين الملا الهروي القاري (المتوفى: 1014هـ)، شرح نخبة الفكر في مصطلحات أهل الأثر،، المحقق: قدم له: الشيخ عبد الفتاح أبو غدة، حققه وعلق عليه: محمد نزار تميم وهيثم نزار تميم، الناشر: دار الأرقم - لبنان / بيروت، الطبعة: بدون، بدون، عدد الأجزاء: 1، ج 1، ص: 260
- ²² - نووى، ابو زكريا محي الدين بن شرف النووى، تهذيب الاسماء واللغات، دارالكتب العلميه بيروت لبنان جلد 1، ص: 343
- ²³ - قاضى عبد الصمد صارم، كتاب تاريخ حديث، ص 191، مير محمد كتب خانه آرام باغ كراچى، 1354هـ
- ²⁴ - ابن تيميه، تقي الدين أبو العباس أحمد بن عبد الحليم بن عبد السلام بن عبد الله بن أبي القاسم بن محمد ابن تيمية الحراني الحنبلي الدمشقي (المتوفى: 728هـ)، منهاج السنة النبوية في نقض كلام الشيعة القدرية،، المحقق: محمد رشاد سالم، الناشر: جامعة الإمام محمد بن سعود الإسلامية، الطبعة: الأولى، 1406 هـ - 1986 م، عدد المجلدات: 9، [ترقيم الكتاب موافق للمطبوع وهو مذيّل بحواشي المحقق]، ج 7، ص: 535
- ²⁵ - الذهبي، شمس الدين أبو عبد الله محمد بن أحمد بن عثمان بن قايماز الذهبي (المتوفى: 748هـ)، سير أعلام النبلاء،، المحقق: مجموعة من المحققين بإشراف الشيخ شعيب الأرنؤوط، الناشر: مؤسسة الرسالة، الطبعة: الثالثة، 1405 هـ / 1985 م، عدد الأجزاء: 25 (23 ومجلدان فهارس)، [ترقيم الكتاب موافق للمطبوع، وهو مشكول، ومذيّل بالحواشي، ومضاف لخدمة التراجع]، ج 4، ص: 388
- ²⁶ - البخارى، محمد بن اسماعيل البخارى، الجامع الصحيح، كِتَابُ الْعِتْقِ، بَابُ مَا جَاءَ فِي الْعِتْقِ وَفَضْلِهِ، حديث: 2517
- ²⁷ - ايضاً: كِتَابُ الْإِعْتِكَافِ، بَابُ هَلْ يَخْرُجُ الْمُعْتَكِفُ لِحَوَائِجِهِ إِلَى بَابِ الْمَسْجِدِ: حديث: 2035
- ²⁸ - مسلم، مسلم بن حجاج، صحيح مسلم، كتاب الحج، باب بَيَانُ وُجُوهِ الْإِحْرَامِ وَأَنَّهُ يَجُوزُ إِفْرَادُ الْحَجِّ وَالتَّمَتُّعِ وَالْقَرَانَ وَجَوَازُ إِذْخَالِ الْحَجِّ عَلَى الْعُمْرَةِ وَمَتَى يَجِلُّ الْقَارِنُ مِنْ نُسُكِهِ، باب،، حديث رقم: 2931
- ²⁹ - مسلم، مسلم بن حجاج، صحيح مسلم، كتاب الصيام، باب بيان القبلة في الصوم،، حديث رقم: 2585

- ³⁰ - البخاري، محمد بن اسماعيل البخاري، صحيح البخاري، كتاب فضائل الصحابة، باب ذكر أصحاب النبي صلى الله عليه وسلم منهم أبو العاص بن الربيع: حديث رقم: 3729
- ³¹ - مسلم، مسلم بن حجاج، صحيح مسلم، باب التزول بمكة للحاج وتوريث دورها، حديث رقم: 1351
- ³² - أبو داود، سليمان بن اشعث، سنن أبي داود، أبواب تفريع استفتاح الصلاة، 142 باب تمام التكبير - حديث رقم: 836
- ³³ - الدمشقي، طاهر بن صالح (أو محمد صالح) ابن أحمد بن موهب، السمعوني الجزائري، ثم الدمشقي (المتوفى: 1338هـ)، توجيه النظر إلى أصول الأثر، المحقق: عبد الفتاح أبو غدة، الناشر: مكتبة المطبوعات الإسلامية - حلب، الطبعة: الأولى، 1416هـ - 1995م، عدد الأجزاء: 2، ج1، ص400
- ³⁴ - ترمذي، سنن ترمذي، كتاب الدعوات عن رسول الله صلى الله عليه وسلم. 101 باب قول رسول الله صلى الله عليه وسلم رَغِمَ أَنْفُ رَجُلٍ، حديث رقم: 3546
- ³⁵ - الترمذي، أبو عيسى، محمد بن عيسى، سنن ترمذي، كتاب تفسير القرآن عن رسول الله صلى الله عليه وسلم. 35 باب ومن سورة سَبَّأ، حديث رقم: 3224
- ³⁶ - سنن ابن ماجه، كتاب الطهارة وسننها. 66 باب: الرخصة في ذلك، حديث رقم: 491
- ³⁷ - سنن نسائي، صفة الوضوء. 123 باب: ترك الوضوء مما غيّرت النار، حديث رقم: 82
- ³⁸ - صحيح ابن خزيمة، جُمَاعُ أَبْوَابِ الْأَفْعَالِ اللَّوَاتِي لَا تُوجِبُ الْوُضُوءَ، باب الرخصة في ترك غسل اليدين، وَالْمَضْمَضَةُ مِنْ أَكْلِ اللَّحْمِ؛ إِذَا الْعَرَبُ قَدْ تَسَبَّيَ غَسَلَ الْيَدَيْنِ وَضُوءًا، حديث رقم: 44
- ³⁹ - مالك، موطأ الإمام مالك، مالك بن أنس بن مالك بن عامر الأصبحي المدني (المتوفى: 179هـ)، المحقق: بشار عواد معروف - محمود خليل، الناشر: مؤسسة الرسالة، سنة النشر: 1412 هـ، عدد الأجزاء: 2، باب ماجاء في حسن الخلق، ج2، ص74، حديث رقم: 1883
- ⁴⁰ - الترمذي، أبو عيسى، محمد بن عيسى، سنن ترمذي، كتاب الزيد، حديث: 2317
- ⁴¹ - ابن كثير، أبو الفداء إسماعيل بن عمر بن كثير القرشي البصري ثم الدمشقي (المتوفى: 774هـ)، البداية والنهاية، الناشر: دار الفكر، عام النشر: 1407 هـ - 1986 م، عدد الأجزاء: 15، ج3، ص242